

Sr. No.	Recommendation	Response (Yes/No/NA)	Supporting Materials
211	Phased out static check posts and implement random checking by mobile squads	Yes	

ક્રમાંક:ગુજકા/વેટ/ચેકપોસ્ટ/ફોર્મ-૪૦૨-૪૦૩-૪૦૫/૨૦૧૪-૧૫/જા.૧૬૦/૧૩૮

વાણિજ્યિક વેરા કમિશનરની કચેરી,  
બીજો માળ, વાણિજ્યિક વેરા ભવન,  
આશ્રમ રોડ, અમદાવાદ.  
તા. ૩/૧૨/૨૦૧૪

### જા હેર પરિપત્ર

વિષય:- ગુજરાત મુલ્યવર્ધિત વેરા અધિનિયમ ૨૦૦૩ની કલમ-૬૮, કલમ-૬૯ તથા ગુજરાત મુલ્યવર્ધિત વેરા નિયમો ૨૦૦૬ના નિયમ-૫૧ તથા નિયમ-૫૨ની જોગવાઈઓના અમલ બાબત.

સંદર્ભ:- (૧) વાણિજ્યિક વેરા કમિશનર, ગુજરાત રાજ્ય, અમદાવાદના આદેશ  
ક્રમાંક:- GVL/VAT/Sec. 68 and 69/(1) Dt.3/12/2014

- (૨) જાહેર પરિપત્ર ક્રમાંક:- ગુજકા/વેટ/ચેકપોસ્ટ/ફોર્મ-૪૦૨/જા.પ.(૧)/ ૦૬-૦૭/ જા. ૨૧/૧૮, તા.૭-૧૦-૨૦૦૬
- (૩) જાહેર પરિપત્ર ક્રમાંક:- ગુજકા/વેટ/ચેકપોસ્ટ/ફોર્મ-૪૦૩/જા.પ.(૧)/ ૦૬-૦૭/ જા.૨૨-૧૯, તા.૭-૧૦-૨૦૦૬
- (૪) જાહેર પરિપત્ર ક્રમાંક:-ગુજકા/વેટ/ચેકપોસ્ટ/ફોર્મ-૪૦૨/ જા.પ.(૨)/ ૦૬-૦૭/ જા.૨૪-૨૦, તા.૨૨-૧૧-૨૦૦૬
- (૫) જાહેર પરિપત્ર ક્રમાંક:-ગુજકા/વેટ/ચેકપોસ્ટ/ ફોર્મ-૪૦૩/જા.પ.(૨)/ ૦૬-૦૭/ જા.૨૫-૨૧, તા.૨૨-૧૧-૨૦૦૬
- (૬) જાહેર પરિપત્ર ક્રમાંક:-ગુજકા/વેટ/ચેકપોસ્ટ/ફોર્મ-૪૦૨/જા.પ./૨૦૦૭-૦૮ / જા.૪૦/૩૫, તા.૨૯-૧-૨૦૦૮
- (૭) જાહેર પરિપત્ર ક્રમાંક:-ગુજકા/વેટ/ચેકપોસ્ટ/ફોર્મ-૪૦૩/જા.પ./૨૦૦૭-૦૮ /જા.૪૧/૩૬, તા.૨૯-૧-૨૦૦૮
- (૮) જાહેર પરિપત્ર ક્રમાંક:- ગુજકા/ વેટ/૪૦૨-૪૦૩ / ૧૧-૧૨ /જા.૧૨૯-૧૧૦, તા.૧૪-૨-૨૦૧૨.

ગુજરાત મુલ્યવર્ધિત વેરા અધિનિયમ ૨૦૦૩ની કલમ-૬૮ની પેટા કલમ-(૩) તથા કલમ-૬૯ની પેટા કલમ (૧) તેમજ ગુજરાત મુલ્યવર્ધિત વેરા નિયમો ૨૦૦૬ના નિયમ-૫૧ તથા નિયમ-૫૨ મુજબ રાજ્યમાંથી બહાર જતા, રાજ્યની અંદર દાખલ થતા તેમજ રાજ્ય બહારના કોઈપણ સ્થળેથી રાજ્યમાં પ્રવેશીને રાજ્ય બહારના કોઈપણ સ્થળે જતા માલના વહન દરમિયાન માલ વાહકે અથવા માલનો હવાલો ધરાવતા વ્યક્તિએ માલને લગતા ઠરાવેલા દસ્તાવેજો તથા ઠરાવેલા નમુના મુજબના ડેકલેરેશન સાથે રાખીને ચેકપોસ્ટ ખાતે અથવા બેરીયરનો હવાલો ધરાવતા અધિકારી સમક્ષ રજૂ કરવાના રહે છે. રાજ્ય બહાર જતા

2

માલ માટે ફોર્મ-૪૦૨ તથા રાજ્યમાં આવતા માલ માટે ફોર્મ-૪૦૩ ઠરાવવામાં આવેલ છે. રાજ્યની અંદર થતા માલના પરિવહન (Intra- State movement of goods) માટે ફોર્મ-૪૦૨ ઠરાવવામાં આવેલ છે. ગુજરાત મુલ્યવર્ધિત વેરા નિયમો ૨૦૦૬ના નિયમ-૫૧ના પેટા નિયમ (૧)ના કલોઝ (બી) તથા પેટા નિયમ (૬) મુજબ કેટલાક માલને નિર્દિષ્ટ માલ જાહેર કરવામાં આવેલ છે. સંદર્ભ-(૨) થી સંદર્ભ-(૭) સામે દર્શાવેલ જાહેર પરિપત્રોથી નિર્દિષ્ટ જાહેર કરેલ માલ માટે ફોર્મ-૪૦૨ તથા ફોર્મ-૪૦૩ ઇસ્યુ કરવાની પધ્ધતિ ઠરાવવામાં આવેલ છે તેમજ ત્યારબાદ સંદર્ભ-(૮) સામે દર્શાવેલ જાહેર પરિપત્રથી સદરહુ નિર્દિષ્ટ જાહેર કરેલ માલ માટે ઇલેક્ટ્રોનિકલી જનરેટેડ (INFORM) ફોર્મ-૪૦૨ તથા ફોર્મ-૪૦૩ ચેકપોસ્ટ અથવા બેરીયરનો હવાલો ધરાવતા અધિકારી સમક્ષ રજૂ કરવાની પધ્ધતિ ઠરાવવામાં આવેલ છે.

રાજ્ય બહારના કોઇપણ સ્થળેથી રાજ્યમાં પ્રવેશીને રાજ્ય બહારના કોઇપણ સ્થળે જતા માલના વહન દરમિયાન માલ વાહકે અથવા માલનો હવાલો ધરાવતી વ્યક્તિએ રાજ્યમાં તેના પ્રવેશ પછીની પ્રથમ ચેકપોસ્ટ અથવા બેરીયરનો હવાલો ધરાવતા અધિકારી પાસેથી માલને લગતું ડેકલેરેશન ફોર્મ-૪૦૫ (ટ્રાન્ઝીટ પાસ) મેળવીને નિર્દિષ્ટ કરેલ રાજ્ય બહાર નીકળવાની છેલ્લી ચેકપોસ્ટ અથવા બેરીયરનો હવાલો ધરાવતા અધિકારી સમક્ષ રજૂ કરવાનું રહે છે. હાલમાં ફોર્મ-૪૦૫ (ટ્રાન્ઝીટ પાસ) મેન્યુઅલ પધ્ધતિથી ઇસ્યુ કરવામાં આવે છે.

ચેકપોસ્ટ ખાતે રજૂ કરવાના ફોર્મ-૪૦૨, ફોર્મ-૪૦૩ તથા ફોર્મ-૪૦૫ અંગે હાલની પધ્ધતિમાં ફોર્મ મેળવવાની તથા ફોર્મની ચકાસણીની કામગીરીમાં સરળતા રહે તેમજ વેપારી વર્ગ તથા માલ વાહકને ચેકપોસ્ટ ખાતે ચકાસણીની કામગીરીમાં બિનજરૂરી કનડગત કે સમય વેડફાયા વગર માલનું પરિવહન થઇ શકે તે આશયથી ઉક્ત ક્રમાંક-(૨)થી (૮) માં દર્શાવેલ પરિપત્રો રદ કરવામાં આવે છે અને સંદર્ભ-(૧) સામે દર્શાવેલ આદેશથી ગુજરાત મુલ્યવર્ધિત વેરા નિયમો ૨૦૦૬ના નિયમ-૫૧ના પેટા નિયમ (૧)ના કલોઝ (બી) તથા પેટા નિયમ (૬) ના હેતુ માટે તમામ કરપાત્ર માલને નિર્દિષ્ટ માલ જાહેર કરીને સદરહુ કરપાત્ર માલ માટે તારીખ.૧૫-૧૨-૨૦૧૪ થી ઇલેક્ટ્રોનિક પધ્ધતિથી ફોર્મ અથવા ફોર્મનો નંબર (યુનિક કોડ) મેળવવાની પધ્ધતિ અમલમાં મૂકવામાં આવેલ છે. આ પધ્ધતિની જોગવાઈઓ નીચે મુજબ છે.

- (૧) આ પધ્ધતિ ગુજરાત મુલ્યવર્ધિત વેરા અધિનિયમ-૨૦૦૩ હેઠળના તમામ કરપાત્ર માલને લાગુ પડે છે.
- (૨) આ પધ્ધતિ રાજ્ય બહાર જતા માલ માટે ફોર્મ-૪૦૨, રાજ્યમાં આવતા માલ માટે ફોર્મ-૪૦૩ તથા રાજ્ય બહારના કોઇપણ સ્થળેથી રાજ્યમાં પ્રવેશીને રાજ્ય બહારના કોઇપણ સ્થળે જતા માલ માટે ફોર્મ-૪૦૫ (ટ્રાન્ઝીટ પાસ)ને લાગુ પડે છે.

3

- (૩) આ પદ્ધતિ મુજબ ફોર્મ-૪૦૨ જનરેટ કરવાની સવલતનો લાભ રાજ્યની અંદર થતા માલના પરિવહન (Intra- State movement of goods) માટે પણ લઈ શકાશે.
- (૪) આ પદ્ધતિથી ફોર્મ અથવા ફોર્મનો નંબર (યુનિક કોડ) મેળવવા માટે ઇન્ટરનેટની મદદથી વાણિજ્યિક વેરા વિભાગની વેબસાઇટ પર જઈને વેબસાઇટ પર દર્શાવેલ ફોર્મ-૪૦૨, ફોર્મ-૪૦૩ તથા ફોર્મ-૪૦૫ (દ્રાન્ઝીટ પાસ)ના યુઝર મેન્યુઅલમાં ઠરાવેલ પદ્ધતિ મુજબ લોગ ઇન થઈને સદરહુ ફોર્મ અથવા ફોર્મનો નંબર(યુનિક કોડ) મેળવવાનો રહેશે.
- (૫) ફોર્મ-૪૦૨, ફોર્મ-૪૦૩ અથવા સદરહુ ફોર્મના નંબર(યુનિક કોડ) વેબસાઇટ પર દર્શાવેલ યુઝર મેન્યુઅલમાં ઠરાવેલ પદ્ધતિ મુજબ રજીસ્ટર્ડ મોબાઇલ નંબર દ્વારા પણ જનરેટ કરી શકાશે.
- (૬) વાણિજ્યિક વેરા વિભાગની વેબ સાઇટ પરથી ફોર્મ-૪૦૨, ફોર્મ-૪૦૩, ફોર્મ-૪૦૫ (દ્રાન્ઝીટ પાસ) અથવા સદરહુ ફોર્મનો નંબર( યુનિક કોડ) જનરેટ કરવામાં આવે ત્યારે માલ વાહકે દર્શાવેલ ઇ-મેઇલ એડ્રેસ (electronic mail Address) પર તેમજ દર્શાવેલ મોબાઇલ નંબર પર તેની જાણ કરવામાં આવશે.
- (૭) વેપારીશ્રી કરમુક્ત માલના વહન માટે પણ આ પદ્ધતિ મુજબનું ફોર્મ-૪૦૨, ફોર્મ-૪૦૩, ફોર્મ-૪૦૫ (દ્રાન્ઝીટ પાસ) અથવા સદરહુ ફોર્મનો નંબર( યુનિક કોડ) મેળવી શકે છે.
- (૮) આ પદ્ધતિમાં ગુજરાત મુલ્યવર્ધિત વેરા અધિનયમ-૨૦૦૩ હેઠળ જાહેર કરેલ તમામ કરપાત્ર માલને સ્પેસીફિક ગુડ્ઝ તરીકે જાહેર કરવામાં આવેલ છે. આથી માલના પ્રકાર મુજબ કરપાત્ર માલ (સ્પેસીફિક ગુડ્ઝ) તેમજ કરમુક્ત માલ (નોનસ્પેસીફિક ગુડ્ઝ) માટે ઠરાવેલ ટેમ્પલેટ ડાઉન લોડ કરીને સદરહુ ટેમ્પલેટમાં ઠરાવેલ વિગતો ભરીને તેને અપલોડ કરવાનું રહેશે.
- (૯) માલ વાહકે અથવા માલનો હવાલો ધરાવનાર વ્યક્તિએ આ કાયદાની જોગવાઈ અનુસાર માલને લગતા ઠરાવેલ દસ્તાવેજો તથા ઠરાવેલા નમુના મુજબના ફોર્મ-૪૦૨, ફોર્મ-૪૦૩ અથવા સદરહુ ફોર્મનો નંબર (યુનિક કોડ) સાથે રાખવાના રહેશે તથા ચેકપોસ્ટ અથવા બેરીયરનો હવાલો ધરાવતા અધિકારી સમક્ષ રજૂ કરીને તેની અચૂક ખરાઈ (Verification) કરાવવાની રહેશે.
- (૧૦) રાજ્ય બહારના કોઈપણ સ્થળેથી રાજ્યમાં પ્રવેશીને રાજ્ય બહારના કોઈપણ સ્થળે જતા માલના વહન દરમ્યાન માલ વાહકે અથવા માલનો હવાલો ધરાવતી વ્યક્તિએ રાજ્યમાં તેના પ્રવેશ પછીની પ્રથમ ચેકપોસ્ટ અથવા બેરીયરનો હવાલો ધરાવતા અધિકારી સમક્ષ તેમજ નિર્દિષ્ટ કરેલ રાજ્ય બહાર નીકળવાની છેલ્લી ચેકપોસ્ટ અથવા બેરીયરનો હવાલો ધરાવતા અધિકારી સમક્ષ ફોર્મ-૪૦૫ (દ્રાન્ઝીટ પાસ) અથવા ફોર્મ-૪૦૫નો ફોર્મ નંબર (યુનિક કોડ) રજૂ કરવાનો રહેશે તેમજ સદરહુ અધિકારી સમક્ષ તેની અચૂક ખરાઈ (Verification) કરાવવાની રહેશે.

4

(૧૧) આ પદ્ધતિ મુજબ મેળવેલ ફોર્મ-૪૦૨, ફોર્મ-૪૦૩, ફોર્મ-૪૦૫(ટ્રાન્ઝીટ પાસ)ની સવલતનો કોઇપણ પ્રકારનો દુરુપયોગ ન થાય તે હેતુથી ફોર્મની વેલીડીટીનો સમયગાળો નીચે મુજબ ઠરાવવામાં આવે છે.

ફોર્મનો પ્રકાર	વેલીડીટીનો સમયગાળો
ફોર્મ-૪૦૨	વેબસાઇટ પરથી ફોર્મ જનરેટ કર્યાના સમયથી ચેકપોસ્ટ અથવા બેરીયરનો હવાલો ધરાવતા અધિકારી સમક્ષ ફોર્મ રજૂ કરવા સુધીનો સમયગાળો ૭૨ કલાક. આકસ્મિક સંજોગોમાં વહન થતો માલ મૂળ વાહનમાંથી તબદિલ કરીને અન્ય વાહનમાં લઇ જવામાં આવે તે કિસ્સામાં વધુ ૭૨ કલાકનો સમયગાળો.
ફોર્મ-૪૦૩	વેબસાઇટ પરથી ફોર્મ જનરેટ કર્યાના સમયથી ચેકપોસ્ટ અથવા બેરીયરનો હવાલો ધરાવતા અધિકારી સમક્ષ ફોર્મ રજૂ કરવા સુધીનો સમયગાળો ૧૫ દિવસ.
ફોર્મ-૪૦૫ (ટ્રાન્ઝીટ પાસ)	વેબસાઇટ પરથી ફોર્મ જનરેટ કર્યાના સમયથી રાજ્યમાં પ્રવેશ પછીની પ્રથમ ચેકપોસ્ટ અથવા બેરીયરનો હવાલો ધરાવતા અધિકારી સમક્ષ ફોર્મ રજૂ કરવા સુધીનો સમયગાળો ૧૫ દિવસ.
ફોર્મ-૪૦૫ (ટ્રાન્ઝીટ પાસ)	રાજ્યમાં પ્રવેશ પછીની પ્રથમ ચેકપોસ્ટ અથવા બેરીયરનો હવાલો ધરાવતા અધિકારી સમક્ષ ફોર્મ રજૂ કર્યાના સમયથી રાજ્ય બહાર નીકળવાની છેલ્લી ચેકપોસ્ટ અથવા બેરીયરનો હવાલો ધરાવતા અધિકારી સમક્ષ ફોર્મ રજૂ કરવા સુધીનો સમયગાળો ૭૨ કલાક. આકસ્મિક સંજોગોમાં વહન થતો માલ મૂળ વાહનમાંથી તબદિલ કરીને અન્ય વાહનમાં લઇ જવામાં આવે તે કિસ્સામાં વધુ ૭૨ કલાકનો સમયગાળો.

(૧૨) ચેકપોસ્ટ અથવા બેરીયરનો હવાલો ધરાવતા અધિકારી દ્વારા વાહન ચાલકે રજૂ કરેલ ફોર્મ-૪૦૨, ફોર્મ-૪૦૩, ફોર્મ-૪૦૫ અથવા સદરહુ ફોર્મના નંબર (યુનિક કોડ)નું વેરીફિકેશન પૂર્ણ થયેથી તેની જાણ દર્શાવેલ મોબાઇલ નંબર પર SMS થી કરવામાં આવશે.

(૧૩) આ પદ્ધતિ મુજબ ફોર્મ-૪૦૨, ફોર્મ-૪૦૩ અથવા સદરહુ ફોર્મના નંબર (યુનિક કોડ) જનરેટ કરવામાં આવેલ નહીં હોય અથવા ચેકપોસ્ટ અધિકારી સમક્ષ ફોર્મ અથવા ફોર્મનો નંબર (યુનિક કોડ) રજૂ કરવામાં આવેલ નહીં હોય અથવા કલમ-૬૮(૪)(ક) માં દર્શાવેલ કોઇ ક્ષતિ માલુમ પડશે તો માલની ભૌતિક ચકાસણી કરવામાં આવશે અને સદરહુ ચકાસણી દરમ્યાન કોઇ ક્ષતિ માલુમ પડશે અથવા માર્ગસ્થ માલ સાથે ઠરાવેલ દસ્તાવેજો રાખેલ નહીં હોય તે સંજોગોમાં કલમ-૬૮ (૪) થી કલમ-૬૮(૭) ની જોગવાઇ મુજબ કાર્યવાહી હાથ ધરવામાં આવશે તેમજ કલમ-૮૫ તેમજ કલમ-૮૬ હેઠળની કાર્યવાહીને પાત્ર થશે.



5

(૧૪) આ પધ્ધતિ મુજબ રાજ્યમાં પરિવહન દરમ્યાન માર્ગસ્થ માલ સાથે ફોર્મ-૪૦૫ (ટ્રાન્ઝીટ પાસ) અથવા સદરહુ ફોર્મનો નંબર(યુનિક કોડ) રાખવામાં આવેલ નહીં હોય અથવા રાજ્ય બહાર નીકળવાની છેલ્લી ચેકપોસ્ટ અથવા બેરીયરનો હવાલો ધરાવતા અધિકારી સમક્ષ ફોર્મ-૪૦૫ અથવા સદરહુ ફોર્મનો નંબર (યુનિક કોડ) રજૂ કરવામાં ન આવે અથવા માર્ગસ્થ માલ, ફોર્મ-૪૦૫ અથવા ફોર્મનો નંબર (યુનિક કોડ) મુજબનો જણાય નહીં તે સંજોગોમાં કલમ-૬૯ની પેટા કલમ (૧-ક), કલમ-૬૯ની પેટા કલમ-(૨)ની જોગવાઈ મુજબ કાર્યવાહી હાથ ધરવામાં આવશે તેમજ કલમ-૮૫ તેમજ કલમ-૮૬ હેઠળની કાર્યવાહીને પાત્ર થશે.

(૧૫) વહન થતા વાહનની રેન્ડમ ભૌતિક ચકાસણી (Physical verification) કરવામાં આવશે. જે વાહન રેન્ડમ ભૌતિક ચકાસણીમાં પસંદ થયેલ હોય તે વાહનના વાહન ચાલકે ચેકપોસ્ટ અધિકારી સમક્ષ વહન થતા માલની ભૌતિક ચકાસણી કરાવવાની રહેશે.

(૧૬) માર્ગ સિવાય (other than by road) અન્ય રીતે જેમ કે, રેલ્વે, પોર્ટ, એર કાર્ગોથી વહન થતા માલ માટે પણ આ પધ્ધતિ મુજબ ફોર્મ-૪૦૨, ફોર્મ-૪૦૩, ફોર્મ-૪૦૫ જનરેટ કરવાના રહેશે તથા ફોર્મનું વેરીફિકેશન નોંધાયેલ વેપારીઓએ તેઓના ઘટકના કાર્યક્ષેત્ર હેઠળના વાણિજ્યિક વેરા અધિકારી સમક્ષ કરાવવાનું રહેશે તેમજ બિન નોંધાયેલ કન્સાઇનર/કન્સાઇનીએ ફોર્મનું વેરીફિકેશન તેઓના ધંધાના સ્થળની હકુમત ધરાવતા વાણિજ્યિક વેરા અધિકારી સમક્ષ કરાવવાનું રહેશે.

(૧૭) કેન્દ્રિય વેચાણ વેરા અધિનિયમ-૧૯૫૬ ની જોગવાઈ મુજબ માલના આંતર-રાજ્ય વ્યવહારો માટે માલની એક રાજ્યમાંથી બીજા રાજ્યમાં હેરફેર થવી જરૂરી છે. ઉપર જણાવ્યા મુજબ ગુજરાત રાજ્યમાંથી બહાર જતા માલ માટે ફોર્મ-૪૦૨ ઠરાવવામાં આવેલ છે. વધુમાં નિયત કરેલ ફોર્મ-૪૦૨ અથવા સદરહુ ફોર્મના નંબર (યુનિક કોડ) ચેકપોસ્ટ અથવા બેરીયરનો હવાલો ધરાવતા અધિકારી સમક્ષ અથવા ઘટકના વાણિજ્યિક વેરા અધિકારી સમક્ષ રજૂ કરવાની અને ખરાઈ કરવાની પધ્ધતિ પણ નિયત કરેલ છે. જે કિસ્સામાં નિયત કરેલ ફોર્મ-૪૦૨ અથવા સદરહુ ફોર્મના નંબર (યુનિક કોડ) સક્ષમ અધિકારી સમક્ષ રજૂ કરવામાં નહીં આવે તે કિસ્સામાં માલના આંતર-રાજ્ય વ્યવહારો માટે માલની ગુજરાત રાજ્ય બહાર રવાનગી થયેલ નથી તેવું ગણવામાં આવશે તથા માલના સ્થાનિક વેચાણો થયેલ છે તેમ ગણવામાં આવશે.

આ પરિપત્રની સંબંધિત સર્વેએ નોંધ લેવી.

સહી/-

(પી.ડી.વાઘેલા )

વાણિજ્યિક વેરા કમિશનર,  
ગુજરાત રાજ્ય, અમદાવાદ.

6

- નકલ રવાના:- ( માર્ગદર્શન તથા જરૂરી કાર્યવાહી અર્થે )
૧. અધિક સચિવશ્રી (કર) નાણાં વિભાગ, સચિવાલય, ગાંધીનગર. (બે નકલ)
  ૨. વાણિજ્યિક વેરા કમિશનરશ્રીના રહસ્ય સચિવશ્રી, અમદાવાદ.
  ૩. ખાસ વાણિજ્યિક વેરા કમિશનરશ્રીના રહસ્ય સચિવશ્રી, અમદાવાદ.
  ૪. અધિક વાણિજ્યિક વેરા કમિશનરશ્રીના અંગત મદદનીશશ્રી, અમદાવાદ.
  ૫. સઘળા અધિક/સંયુક્ત વાણિજ્યિક વેરા કમિશનરશ્રી.
  ૬. સઘળા નાયબ વાણિજ્યિક વેરા કમિશનરશ્રી.
  ૭. સઘળા સહાયક વાણિજ્યિક વેરા કમિશનરશ્રી.
  ૮. સઘળા વાણિજ્યિક વેરા અધિકારીશ્રી.
  ૯. સઘળી વાણિજ્યિક વેરા કચેરી.
  ૧૦. ૧૦ નકલ મહાપાત્ર તાલીમશાળા.
  ૧૧. ૧૦ નકલ દફતર શાખા.
  ૧૨. ૧૦ જનસંપર્ક શાખા.
  ૧૩. આ કચેરીની સઘળી શાખાઓ.
  ૧૪. એકાઉન્ટન્ટ જનરલ અમદાવાદ.
  ૧૫. ઈ-ગવર્નન્સ શાખાને વેબસાઈટ પર મુકવા અર્થે.
  ૧૬. સઘળા નોંધાયેલ વેપારી મંડળો/એસોસીએશન.

(આર.બી.મંકોડી)

સંયુક્ત વાણિજ્યિક વેરા કમિશનર (કાયદા)  
ગુજરાત રાજ્ય, અમદાવાદ.